

کارکنوں کی ترسیلات مالی سال 15ء کے پہلے پانچ ماہ میں 15 فیصد سے زائد نمو کے ساتھ 7.3 ارب ڈالر ہو گئیں

بیرون ملک مقیم پاکستانیوں نے مالی سال 15ء کے پہلے پانچ ماہ کے دوران 7398.4 ملین ڈالر وطن بھجوائے جس سے س 14ء کے اسی عرصے میں بھجوائی گئی رقم 6407.5 ملین ڈالر کے مقابلے میں 15.5 فیصد کی متاثر کن نمو ظاہر ہوئی ہے۔

نومبر 2014ء کے دوران کارکنوں کی ترسیلات 1320.6 ملین ڈالر ہیں جو اکتوبر 2014ء کے مقابلے میں 4.5 فیصد کم ہیں تاہم نومبر 2013ء کے مقابلے میں 16.8 فیصد زائد ہیں۔ بلحاظ ممالک نومبر 2014ء کی تفصیلات سے پتہ چلتا ہے کہ سعودی عرب، متحدہ عرب امارات، امریکہ، برطانیہ، خلیج تعاون کونسل کے ملکوں (بشمول بحرین، کویت، قطر اور عمان) اور یورپی یونین کے ملکوں سے بالترتیب 429.1 ملین ڈالر، 271.2 ملین ڈالر، 178.8 ملین ڈالر، 156.7 ملین ڈالر، 150.5 ملین ڈالر اور 24.3 ملین ڈالر پاکستان بھجوائے گئے جبکہ نومبر 2013ء میں ان ملکوں سے آنے والی رقوم بالترتیب 334.1 ملین ڈالر، 236.3 ملین ڈالر، 174.4 ملین ڈالر، 155.1 ملین ڈالر، 128.2 ملین ڈالر اور 29.8 ملین ڈالر تھیں۔ نومبر 2014ء کے دوران ناروے، سویٹزر لینڈ، آسٹریلیا، کینیڈا، جاپان اور دیگر ملکوں سے آنے والی ترسیلات زر مجموعی طور پر 110.2 ملین ڈالر ہیں جبکہ نومبر 2013ء میں ان ملکوں سے موصولہ رقم 71.76 ملین ڈالر تھی۔

☆☆☆